
Jaigishavyaproktam Shivabhakticharitam

જૈગીષવ્યપ્રોક્તં શિવભક્તિચરિતમ્

Document Information



Text title : Jaigishavyaproktam Shivabhakticharitam

File name : jaigISHavyaproktaMshivabhakticharitam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 3

munivAkyam | 6-42||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

જૈગીષવ્યપ્રોક્તં શિવભક્તિચરિતમ્



(શિવરહસ્યાન્તર્ગતે સદાશિવાખ્યે)

- જૈગીષવ્યસ્કન્દસંવાદે -

કથં વા કલિજનાં તુ શિવભક્તિર્ભવિષ્યતિ ।

સક્રુરાણાં જારજાનાં દુર્જવાનાં વિશેષતઃ ॥ ૪ ॥

વર્ણાશ્રમાદિહીનાનામવેદાનાં શિવાત્મજ ।

ભક્તિઃ કથં ભવેચ્છમ્ભૌ સાક્ષાન્મુક્તિપ્રદાયિની ॥ ૫ ॥

--

યા સાઽનન્તતપોલભ્યા અલભ્યૈવ દુરાત્મનામ્ ।

યઃ શિવાનુગૃહીતશ્ચેત્ સ ભક્તેઃ પાત્રતામિયાત્ ॥ ૬ ॥

સા ન ધર્મતપોલભ્યા અલભ્યા યોગિનામપિ ।

નોર્વરાદાનતો લભ્યા ન દન્ત્યુત્તમદાનતઃ ॥ ૭ ॥

ન ગોસહસ્રદાનૈર્વા ન વાજિવરદાનતઃ ।

ન રથાયુતદાનૈર્વા હિરણ્યાદિપ્રદાનતઃ ॥ ૮ ॥

ન રૂપ્યકુપ્યદાનૈર્વા નામ્બરાદિપ્રદાનતઃ ।

ન તુલાપુરુષાદૈર્વા દશધેનુપ્રદાનતઃ ॥ ૯ ॥

ન સત્રાહિ ન એકાહદક્ષદીક્ષોપસન્ધકૈઃ ।

સા ભક્તિઃ શામ્ભવી જાતુ ભવિષ્યતિ કદાચન ॥ ૧૦ ॥

નાનતોયપ્રદાનૈર્વા વિપ્રગ્રામપ્રદાનતઃ ।

પ્રપામણ્ટપવિસ્તાર છાયાવનસુરોપાણૈઃ ॥ ૧૧ ॥

સરસસ્તીરબન્ધૈર્વા સા ભક્તિઃ શામ્ભવી ભવેત્ ।

યો મહાદેવપાદાબ્જધ્યાનાનન્દૈકમેદુરઃ ॥ ૧૨ ॥

તેનૈવ લભ્યા સા ભક્તિઃ સાક્ષાન્મોક્ષપ્રદાયિની ।

ન વર્ણાશ્રમધર્મેર્વા નૈવાચારાનુપાલનૈઃ ॥ ૧૩ ॥
 આભિજાત્યેન શીલેન સા ન લભ્યા કથગ્ચન ।
 ન વેદાન્તાનુવાદૈર્વા ન શબ્દૈસ્તર્કકોટિભિઃ ॥ ૧૪ ॥
 ન મીમાંસાસહસ્રૈર્વા ન મીમાંસ્યા કથગ્ચન ।
 પ્રસાદઃ શાકુરો યસ્ય તસ્ય ભક્તિર્મહેશ્વરે ॥ ૧૫ ॥
 યં ચિન્તયતિ ગૌરીશો મોચયામીતિ પાશતઃ ।
 તં ભક્તિભાગ્યધૌરેયં કુરુતે કરુણાકરઃ ॥ ૧૬ ॥
 શરણાગતપાલાય શિવાય પરમાત્મને ।
 યો નમસ્કુરુતે પ્રીત્યા સ મુક્તો મોચયેત્પરાન્ ॥ ૧૭ ॥
 દ્વિજો વા શ્વપયો વાપિ ન તસ્ય સુમહાનણુઃ ।
 ભવપ્રીતો મહાદેવો ભાવદઃ પરમેશ્વરઃ ॥ ૧૮ ॥
 ન તસ્ય કશ્ચિન્મિત્રો વા શત્રુર્વાસ્તિ કદાચન ।
 સર્વે સુરાસુરાવિપ્રાઃ પશવસ્તદ્દ્રશે સ્થિતાઃ ॥ ૧૯ ॥
 સ એવ દેવદેવેશઃ પશુપાશનિકૃન્તનઃ ।
 તસ્ય માયામયં સર્વં જગદેતચ્ચરાચરમ્ ॥ ૨૦ ॥
 યસ્યાષ્ટમૂર્તિભિર્વ્યામં તેન ભિન્નં ન કિઙ્ચન ।
 ઈશાવાસ્યેતિ વેદેન સર્વં શિવમયં જગત્ ॥ ૨૧ ॥
 યો સૌ સૂર્યસ્થિતો દેવસ્તમિન્ધયતિ તેજસા ।
 યોડસાવગ્નિસ્થિતો દેવો વર્યસા તં પ્રપૂરયેત્ ॥ ૨૨ ॥
 યોડસૌ ચન્દ્રસ્થિતો દેવઃ કાન્ત્યા તં સમ્પ્રપૂરયેત્ ।
 યોડસૌ વાયુસ્થિતો દેવશ્ચલનૈરાવિશેષ્ય તમ્ ॥ ૨૩ ॥
 યોડસૌ વિષ્ણુસ્થિતો દેવઃ પાલન્યા શક્તિતો યુતઃ ।
 યોડસૌ બ્રહ્મણિ વિશ્વાત્મા સૃષ્ટિકર્તાત્મના સ્થિતઃ ॥ ૨૪ ॥
 યોડસૌ રુદ્રાત્મકો દેવઃ સ કાલે સંહરેજ્જગત્ ।
 યોડસાવિન્દ્રાત્મકો દેવસ્ત્રિવિષ્ટપનિવિષ્ટિતઃ ॥ ૨૫ ॥
 યોડસૌ ભૂમિમયો દેવો ધત્તે સર્વં ચરાચરમ્ ।
 યોડસૌ સ વરુણો દેવો હ્યપઃ પાતિ ત્વિષાં પતિઃ ॥ ૨૬ ॥

યોડસાવાકાશગો દેવો વ્યાપ્ય તિષ્ઠતિ રોદસી ।
 યોડસાવપાં શરીરો વૈ નદીનદગણાધિપઃ ॥ ૨૭ ॥
 યોડસૌ સર્વાત્મકો દેવઃ સર્વભૂતગુહાશયઃ ।
 પુરુષઃ પરિપૂર્ણાત્મા તેન પૂર્ણમિદં જગત્ ॥ ૨૮ ॥
 તસ્યૈવ કૃપયા ભક્તિર્જાયતે નેતરેચ્છયા ।
 ભક્ત્યા જ્ઞાનં વિજાયેત સૈવ ભક્તિપ્રસાદતઃ ॥ ૨૯ ॥
 સ્વતન્ત્રસ્ય મહેશસ્ય નિરિચ્છસ્ય પિનાકિનઃ ।
 ભક્ત્યૈવ લભ્યતે મુક્તિર્નાન્યથા વેદવાદતઃ ॥ ૩૦ ॥
 તસ્યૈષ આત્મા વૃણુત ઇતિ મન્ત્રાનુશાસનાત્ ।
 પરાઞ્ચિખાનિ દેવેશો વ્યાવૃણોત્પરમેશ્વરઃ ॥ ૩૧ ॥
 તસ્માદ્બ્રહ્માદયો દેવા મોહિતાઃ શિવમાયયા ।
 તેનૈવ સુકરો માર્ગો દર્શિતઃ શૂલપાણિના ॥ ૩૨ ॥
 સર્વેષાં ભાતિ(ભૂતિ) લાભાય મુક્તયેડપિ ચ શાશ્વતઃ ।
 અગ્નિરિત્યાદિભિર્મન્ત્રૈસ્ત્રિકાલં ભસ્મધારણમ્ ॥ ૩૩ ॥
 ત્ર્યાયુષેણ મન્ત્રેણ ત્રિપુણ્ડ્રસ્ય ચ ધારણમ્ ।
 ત્રિયમ્બકેણ મન્ત્રેણ રુદ્રાક્ષાણાં ચ ધારણમ્ ॥ ૩૪ ॥
 પચ્ચાક્ષરેણ મન્ત્રેણ ત્રિકાલં લિડ્ગપૂજનમ્ ।
 રુદ્રાધ્યાય જપશ્ચૈવ ત્રિકાલં સાવધાનતઃ ॥ ૩૫ ॥
 બિલ્વપત્રૈર્મહાદેવપૂજનં સોમવાસરે ।
 કાલાષ્ટમ્યાં મહાદેવપૂજનં બિલ્વપલ્લવૈઃ ॥ ૩૬ ॥
 ચતુર્દશ્યામપામાર્ગૈર્નિશિબિલ્વૈશ્ચ પૂજનમ્ ।
 અસ્તદોષે પ્રદોષે ચ બિલ્વૈર્લિડ્ગસ્ય પૂજનમ્ ॥ ૩૭ ॥
 શિવક્ષેત્રનિવાસશ્ચ અવિમુક્તે વિશેષતઃ ।
 શિવભક્તાર્થનં વાપિ ભોગભાગ્યૈર્યથારુચિ ॥ ૩૮ ॥
 શિવોત્સવાદિદર્શશ્ચ શિવાશ્રમનિષેવણમ્ ।
 શિવધ્યાનં મહામૂર્તેઃ સામ્બસ્ય ચ વિશેષતઃ ॥ ૩૯ ॥
 નૃત્યમાનં ત્રયીનેત્રં સામ્બં ચન્દ્રકલાધરમ્ ।
 નીલકણ્ઠં ચ સાનન્દનન્દિભૃડ્ગિનિષેવિતમ્ ॥ ૪૦ ॥

ગણેશસ્કન્દજનકં ધ્યાયેદેવં મહેશ્વરમ્ ।

ક્ષણાર્ધં વા તદર્થં વા સ મુક્તો ભવતિ ધ્રુવમ્ ॥ ૪૧ ॥

એવં ભક્તિર્વિરૂપાક્ષે યસ્યાઽસાધારણી ભવેત્ ।

સ તરત્યેવ સંસારમસારં જન્મમૃત્યુદમ્ ॥ ૪૨ ॥

॥ ઇતિ શિવરહસ્યાન્તર્ગતે જૈગીષવ્યપ્રોક્તં શિવભક્તિચરિતં સમ્પૂર્ણમ્ ॥

- ॥ શ્રીશિવરહસ્યમ્ । સદાશિવાખ્યઃ નવમાંશઃ । અધ્યાયઃ ૩ મુનિવાક્યમ્ । ૬-૪૨ ॥

- .. shrIshivarahasyam . sadAshivAkhyah navamAMshaH . adhyAyaH 3 munivAkyam . 6-42..

Notes:

Jaigīṣavya જૈગીષવ્ય; wanting to learn from Skanda સ્કન્દ, spells out the Characteristics of ŚivaBhakti શિવભક્તિ, and wishes to know how that can be achieved - especially, in KaliYuga કલિયુગ - knowing well, that the same cannot be achieved by any means other than Śivānugraha શિવાનુગ્રહ - the Grace of Śiva શિવ.

He tells about the using specific mantra-s viz. Agnirādityādi Mantra અગ્નિરિત્યાદિ મન્ત્ર for Bhasmadhāraṇa ભસ્મધારણ, Tryāyusā Mantra ત્રાયુષ મન્ત્ર for Tripuṇḍradhāraṇa ત્રિપુણ્ડ્રધારણ and Triyambaka Mantra ત્રિયમ્બક મન્ત્ર for Rudrākṣadhāraṇa રુદ્રાક્ષધારણ.

He also speaks about Trikālā ત્રિકાલ worship of the Śivaliṅga શિવલિંગ with PañcākṣaraMantra પચ્ચાક્ષરમન્ત્ર and RudrādhyāyaJapa રુદ્રાધ્યાયજપ. He recommends Pūjā પૂજા of Mahādeva મહાદેવ with Bilvapatra બિલ્વપત્ર especially on Somavāra સોમવાર and Kālāṣṭamī કાલાષ્ટમી; Pūjā પૂજા of Śivaliṅga શિવલિંગ with Apamārga અપમાર્ગ on Caturdaśī ચતુર્દશી and with Bilva બિલ્વ during night, Astadoṣa અસ્તદોષ and Pradoṣa પ્રદોષ.

Proofread by Ruma Dewan

Jaigishavyaproktam Shivabhakticharitam

pdf was typeset on July 14, 2024

Please send corrections to sanskrit@cheerful.com

